




Nuusbrief 9



11 Junie 2026

SPORTUITSLAE

Druk op die skakel vir die sportuitslae



UIT DIE KANTOOR

Baie dankie vir u samewerking en ondersteuning deur nie siek leerders skool toe te stuur nie, veral nie slegs om 'n toets of assessering te kom skryf en daarna weer afgehaal te word nie. Hierdie verantwoordelike optrede help ons om die verspreiding van siektes by die skool te beperk en beskerm beide ons leerders en personeel. Deur saam te werk en die gesondheid van almal eerste te stel, kan ons 'n veilige en gesonde leeromgewing handhaaf. Ons waardeer u begrip en ondersteuning opreg, en glo dat ons deur hierdie gesamentlike poging gesonde leerders en onderwysers by die skool kan verseker.

INTERSKOLE LMCP VS LMRP – 11 JUNIE

Opgewondenheid loop hoog vir vanjaar se interskole tussen Laerskool Midstream College Primary en Laerskool Midstream Ridge Primary wat vanmiddag plaasvind. Ons sien uit na 'n middag vol geesdrif, sportmangees en gesonde kompetisie en hoop om ieder en elk hier by Laerskool Midstream College Primary te sien. Kom geniet die middag saam met ons!

LMCP en LMRP – saam staan ons sterk!

Program



SKOOLVAKANSIEDAG – 15 JUNIE (LANGNAWEEK)

Ons herinner graag ons ouers daaraan dat **Maandag 15 Junie 'n skoolvakansiedag (naskool ingesluit)** vir alle laerskoolleerders sal wees, aangesien dit die dag voor Jeugdag is (soos op die kwartaaldokument aangedui).

Hoërskoolleerders moet asseblief hul eksamenrooster noukeurig nagaan om te bevestig of hulle op dié dag 'n eksamenvraestel skryf.

MAANDAG 22 JUNIE – SKOOL SLUIT VROEG

Soos u reeds weet, sluit die skool op Maandag 22 Junie om 12:15. Ons vra dat ouers asseblief vroegtydig reëlings sal tref om leerders op hierdie dag om 12:15 by die skool op te laai. Hierdie reëlings geld vir graad 1- tot 7-leerders. Naskoolaktiwiteite wat op hierdie dag plaasvind, sal soos normaal voortgaan. Indien leerders nie om 12:15 opgelaaï kan word nie, moet u asseblief die vorm voltooi om aan te dui dat u kind van die wagklas gebruik sal maak tot 13:45. Daar is 'n belangrike drie Midstreamskole-vergadering vir onderwysers wat vir 22 Junie geskeduleer is.

Voltooi asseblief individuele vorms vir elke kind teen **Donderdag 18 Junie om 15:00.**



PAJAMADAG – 19 JUNIE

Het julle al ons pragtige skoolterrein opgemerk? Dit is te danke aan ons hardwerkende terreinpersoneel. Hierdie jaar sal daar twee geleenthede wees om fondse vir hul Kersgeskenk vanaf die laerskool in te samel – 'n pajamadag in Junie en 'n geleentheid later in die jaar, waarvan die datum bevestig moet word. Vir die pajamadag mag leerders op **Vrydag 19 Junie pajamas skool toe dra**. Elke leerder se rekening sal met R20 gedebiteer word. Al hierdie fondse sal vir die Skoolterreinpersoneel se geskenk aan die einde van die jaar gebruik word. **Indien u nie wil hê hierdie R20 moet by u rekening gevoeg word nie**, voltooi asseblief die volgende Google-vorm



KARAKTERDAG – 25 JUNIE


Maak gereed om jou gunsteling stories te laat lewe! Ons sal Donderdag 25 Junie Karakterdag vier en alle leerders word aangemoedig om as hul gunsteling boekkarakters aan te trek.

Of jy nou 'n dapper towenaar, 'n slim speurder, 'n vreeslose avonturier, of 'n geliefde storieboekheld is, ons kan nie wag om jou kreatiwiteit in aksie te sien nie. Stof daardie kostuums af, kies 'n gunsteling karakter, en sluit by ons aan vir 'n dag vol pret om die vreugde van lees te vier!

Wie sal jy vir die dag word?

KRIEKET

Die Nico Martin Krieket Akademie sal weereens hul jaarlikse krieketkliniek gedurende die komende vakansie aanbied. Dit is 'n wonderlike geleentheid vir jong krieketspelers om hul vaardighede te slyp en voor te berei vir krieketweek en die komende krieketseisoen. Om te registreer of vir meer inligting, klik asseblief op die skakel hieronder.



VAKANSIEKLUB JUNIE / JULIE 2026

'n Vakansieklub sal gedurende die skoolvakansie aangebied word: Maandag 29 Junie tot Vrydag 3 Julie, voldag vanaf 07:30 tot 16:30, of halfdag vanaf 07:30 tot 13:00.

Alle ingeskrewe Laerskool Midstream College Primary-leerders is welkom om in te skryf.

Voltooi asseblief die onderstaande Google-vorm **voor Sondag 21 Junie**.

GEEN laat inskrywings sal aanvaar word nie.



JOL & JIVE



≡ Dankie ≡

≡ Thank you ≡


Gloss&Glo
nail studio


Gary Rom
HAIRDRESSING
Beautiful hair, that's our only condition.



MVC Incorporated
Attorney & Conveyancer
Registration Number: 2011/143561/21



TUCK IN



Verjaardag by die skool? Geen probleem! Watookal jou hart begeer – ons lewer alle bestellings by jou kind se klas af, vir 'n flatervrye en onvergeetlike verjaardag!



STUDIEMETODES



VERSEKER JOU TOEKOMS
MET DIE KORREKTE

STUDIEMETODES



- Individuele aandag in klein groepies
- 4 2½ uur lesse
- Geniet leer met selfvertroue
- Verbeter jou punte
- GRATIS opvolgkursus Ts & Cs Apply
- Goedkeuring deur Departement van Onderwys
- GRATIS bystand tot en met 18 jaar oud
- Werk slimmer en nie harder nie

WANNEER EN WAAR VIND DIE KURSUS PLAAS?
BREIN, LEER & GEHEUE GIMNASIUM – STUDIEMETODEKURSUS

Datum:	Maandag 29 Junie 2026 – Donderdag 2 Julie 2026
Tyd:	10:15 – 12:45
Plek:	Midstream College
Bespreek jou plek by:	Me. Christa Lombard: 082 458 6146 / ro1@midstreamcollege.co.za

DIT IS NOOIT TE LAAT OM VIR DIE BREIN, LEER & GEHEUE GIMNASIUM (BLGG) SE KURSUS IN STUDIEMETODES IN TE SKRYF NIE!

Hoofkantoor: Mentage 27, Fiskaal straat, Glen Marais Centurien